

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesari
vedāntācāryavaryo me sannidhattāṃ sadā hṛdi ||

skandapurāṇe sanatkumārasaṃhitāyāṃ
|| *śrīlakṣmīsahasranāmastotram* ||

This document* has been prepared by

Sunder Kidambi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīlakṣmīsahasranāmastotram ॥

nāmnāṃ sāṣṭa sahasraṃ ca brūhi gārya! mahāmate! |
mahā lakṣmyā mahā devyā bhukti muktyartha siddhaye ॥ 1 ॥

gārgya uvāca
sanatkumāram āsīnaṃ dvādaśāditya sannibham |
apṛcchan yogino bhaktyā yogināmartha siddhaye ॥ 2 ॥

sarva laukika karmabhyo vimuktānāṃ hitāya vai |
bhukti mukti pradāṃ japyamanu brūhi dayānidhe! ॥ 3 ॥

sanatkumāra! bhagavan! sarvajño'si viśeṣataḥ |
āstikya siddhaye nṛṇāṃ kṣipra dharmārtha sādhanam ॥ 4 ॥

khidyanti mānavāḥ sarve dhanābhāvena kevalam |
siddhyanti dhanido'nyasya naiva dharmārtha kāmanāḥ ॥ 5 ॥

dāridrya dhvaṃsinī nāma kena vidyā prakīrtitā |
kena vā brahma vidyāpi kena mṛtyu vināsinī ॥ 6 ॥

sarvāsāṃ sāra bhūtaikā vidyānāṃ kena kīrtitā |
pratyakṣa siddhidā brahman! tāmācakṣva dayānidhe! ॥ 7 ॥

sanatkumāra uvāca
sādhu puṣṭaṃ maha bhāgāḥ! sarva loka hitaiṣiṇaḥ! |
mahatāmeṣa dharmasca nānyeṣāmiti me matiḥ ॥ 8 ॥

brahma viṣṇu mahā deva mahendrādi mahātmabhiḥ |
samproktaṃ kathayāmyadya lakṣmī nāma sahasrakam ॥ 9 ॥

yasyoccāraṇa mātrena dāridryānmucyate naraḥ |
kiṃ punastajjapājāpī sarveṣṭārthān avāpnuyāt ॥ 10 ॥

atha saṅkalpaḥ

asya śrī lakṣmī divya sahasra nāma stotra mahāmantrasya, ā-
nanda kardama ciklītendirāsutādayo mahātmāno maharṣayaḥ, a-
nuṣṭup chandaḥ, viṣṇu māyā śaktiḥ, mahā lakṣmīḥ parā devatā

śrī mahā lakṣmī prasāda dvārā sarveṣṭārtha siddhyarthe jape vi-
nīyogaḥ |

atha dhyānam

padmanābha priyāṃ devīm padmākṣīṃ padma vāsinīm |
padma vaktrāṃ padma hastāṃ vande padmāmaharṇiśam || 1 ||

pūrṇendu vadanāṃ divya ratnābharāṇa bhūṣitām |
varadābhaya hastādhyāṃ dhyāyet candra sahodarīm || 2 ||

icchā rūpāṃ bhagavataḥ saccidānanda rūpiṇīm |
sarva jñāṃ sarva janānīm viṣṇu vakṣassthālayām |
dayālumanīśam dhyāyet sukha siddhi svarūpiṇīm || 3 ||

atha lakṣmī sahasranāma stotram

nityā gatānanta nityā nandinī janarāñjanī |
nitya prakāśinī caiva svaprakāśa svarūpiṇī || 1 ||

mahā lakṣmīḥ mahā kālīṃ mahā kanyā sasasvatī |
bhoga vaibhava sandhātrī bhaktānugraha kārīṇī || 2 ||

īśāvāsya mahā māyā mahā devī maheśvarī |
hrllekhā paramā śaktiḥ mātṛkā bīja rūpiṇī || 3 ||

nityānandā nitya bodhā nādinī janamodinī |
satya pratyañanī caiva svaprakāśātmarūpiṇī || 4 ||

tripurā bhairavī vidyā haṃsā vāgīśvarī śivā |
vāgdevī ca mahā rātriḥ kālarātriḥ trilocanā || 5 ||

bhadra kālī karālī ca mahā kālī tilottamā |
kālī karāla vaktrātā kāmākṣī kāmādā śubhā || 6 ||

caṇḍikā caṇḍa rupeśā cāmuṇḍā cakra dhāriṇī |
trailokya jayinī devī trailokya vijayottamā || 7 ||

siddha lakṣmīḥ kriyā lakṣmīḥ mokṣa lakṣmīḥ prasādinī |
umā bhagavatī durgā cāndrī dākṣāyaṇī śivā || 8 ||

pratyaṅgirā dharāvelā loka mātā hari priyā |
pārvatī paramā devī brahma vidyā pradāyinī || 9 ||

arūpā bahu rūpā ca virūpā viśva rūpiṇī |
pañca bhūtātmikā vāṇī pañca bhūtātmikā parā || 10 ||

kālī mā pañcikā vāgmī haviḥ pratyadhi devatā |
deva mātā suresānā deva garbhā'mbikā dhṛtiḥ || 11 ||

saṅkhyā jātiḥ kriyā śaktiḥ prakṛtiḥ mohinī mahī |
yajña vidyā mahā vidyā guhya vidyā vibhāvarī || 12 ||

jyotiṣmatī mahā mātā sarva mantra phalapradā |
dāridya dhvaṃsinī devī hṛdaya granthi bhedinī || 13 ||

sahasrāditya saṅkāśā candrikā candra rūpiṇī |
gāyatrī soma sambhūtiḥ sāvitrī praṇavātmikā || 14 ||

śāṅkarī vaiṣṇavī brāhmī sarva deva namaskṛtā |
sevya durgā kuberākṣī karavīra nivāsinī || 15 ||

jayā ca vijayā caiva jayantī cāparājitā |
kubjikā kālīkā sāstrī vīṇā pustaka dhāriṇī || 16 ||

sarvajña śaktiḥ śrīśaktiḥ brahma viṣṇu śivātmikā |
idā piṅgalikā madhyā mṛṇālī tantu rūpiṇī || 17 ||

yajñeśānī prathā dīkṣā dakṣiṇā sarva mohinī |
aṣṭāṅga yoginī devī nirbīja dhyāna gocarā || 18 ||

sarva tīrtha sthitā śuddhā sarva parvata vāsinī |
veda śāstra prabhā devī ṣaḍaṅgādi pada krama || 19 ||

śivā dhātrī śubhānandā yajña karma svarūpiṇī |
vratinī menakā devī brahmāṇī brahmacāriṇī || 20 ||

ekākṣaraparā tārā bhava bandha vināśinī |
viśvambharā dharā dhārā nirādhārādhikasvarā || 21 ||

rākā kuhūramāvāsya pūrṇimā'numatī dyutiḥ |
sinīvālī śivā vaśyā vaiśva devī piśaṅgilā || 22 ||

pippalā ca viśālākṣī rakṣoghnī vṛṣṭikāriṇī |
duṣṭa vidrāviṇī devī sarvopadrava nāśinī || 23 ||

śāradā śarasandhānā sarva śastra svarūpiṇī |
yuddha madhya sthitā devī sarva bhūta prabhañjanī || 24 ||

ayuddhā yuddharūpā ca śāntā śāntisvarūpiṇī |
gaṅgā sarasvatī veṇī yamunā narmadāpagā || 25 ||

samudra vasanā vāsā brahmāṇḍa śroṇi mekhalā |
pañca vaktrā daśa bhujā śuddhasphaṭika sannibhā || 26 ||

raktākṛṣṇā sitā pītā sarva varṇā nirīśvari |
kālikā cakrikā devī satyā tu baṭukā sthitā || 27 ||

taruṇī vāruṇī nārī jyeṣṭhā devī sureśvari |
viśvambharā dharā kartrī galārgala vibhañjanī || 28 ||

sandhyā rātriḥ divā jyotsnā kalā kāṣṭhā nimeṣikā |
urvī kātyāyanī śubhrā saṃsārārṇava tāriṇī || 29 ||

kapilā kīlikā'śokā mallikā nava mallikā |
devikā nandikā śāntā bhañjikā bhaya bhañjikā || 30 ||

kauśikī vaidikī devī saurī rūpādhikātibhā |
digvastrā nava vastrā ca kanyakā kamalodbhavā || 31 ||

śrīḥ saumya lakṣaṇātīradurgā sūtra prabodhikā |
śraddhā medhā kṛtiḥ prajñā dhāraṇā kāntireva ca || 32 ||

śrutīḥ smṛtiḥ dhṛtirdhanyā bhūtiriṣṭirmanīṣiṇī |
viraktirvyāpinī māyā sarva māyā prabhañjanī || 33 ||

mahendrī mantriṇī siṃhī cendra jāla svarūpiṇī |
avasthātrayanirmuktā guṇa traya vivarjitā || 34 ||

īṣaṇatraya nirmuktā sarva roga vivarjitā |
yogi dhyānāntagamyā ca yoga dhyāna parāyaṇā || 35 ||

trayīśikhā viśeṣajñā vedānta jñāna rūpiṇī |
bhāratī kamalā bhāṣā padmā padmavatī kṛtiḥ || 36 ||

*gautamī gomatī gaurī īśānā haṁsa vāhanī |
nārāyaṇī prabhā dhārā jāhnavī śaṅkarātmajā || 37 ||*

*citra ghaṅṭā sunandā śrīrmānavī manu sambhavā |
stambhinī kṣomiṇī mārī bhrāmiṇī śatrumāriṇī || 38 ||*

*mohinī dveṣiṇī virā aghorārudra rupiṇī |
rudraikādaśinī puṇyā kalyāṇī lābha kāriṇī || 39 ||*

*deva durgā mahā dūtā svapna durgāṣṭa bhairavī |
surya candrāgni rūpā ca graha nakṣatra rūpiṇī || 40 ||*

*bindu nāda kalātītā bindu nāda kalātmikā |
daśavāyujayākārā kalā ṣoḍaśa saṁyutā || 41 ||*

*kāśyapī kamalā devī nāda cakra nivāsinī |
mṛḍādadhārā sthirā guhyā devikā cakra rūpiṇī || 42 ||*

*avidyā śārvarī bhujā jambhāsura nibarhiṇī |
śrī kāyā śrī kalā śubhrā karma nirmūlakāriṇī || 43 ||*

*ādi lakṣmīrguṇādhārā pañca brahmātmikā parā |
śrutirbrahma mukhā vāsā sarva sampatti rūpiṇī || 44 ||*

*mṛta sañjīvanī maitrī kāmīnī kāma varjitā |
nirvāṇa mārḡadā devī haṁsinī kāśikā kṣamā || 45 ||*

*saparyā guṇīnī bhinnā nirguṇā khaṇḍitā śubhā |
svāminī vedinī śakyā śāmbarī cakra dhāriṇī || 46 ||*

*daṇḍinī muṇḍinī vyāghrī śikhinī soma saṁhatiḥ |
cintāmaṇīścidānandā pañca bāṇāgra bodhinī || 47 ||*

*bāṇaśreṇiḥ sahasrākṣī sahasra bhujā pādukā |
sandhyāvalistrisandhyākhyā brahmāṇḍa maṇi bhūṣaṇā || 48 ||*

*vāsavī dāruṇī senā kulikā matra rañjanī |
jīta prāṇa svarūpā ca kāntā kāmīya vara pradā || 49 ||*

*mantra brāhmaṇa vidyārthī nāda rūpā haviṣmatī |
ātharvaṇiḥ śrutīḥ śūnyā kalpanā varjitā satī || 50 ||*

sattā jātīḥ pramā'meyā pramitiḥ prāṇadā gatiḥ |
avarṇā pañcavarṇā ca sarvadā bhuvaneśvarī || 51 ||

trailokya mohinī vidyā sarva bhartrī kṣarākṣarā |
hiraṇya varṇā hariṇī sarvopadrava nāśinī || 52 ||

kaivalya padavīrekḥā sūryamaṇḍala saṁsthitā |
soma maṇḍala madhyasthā vahnimaṇḍala saṁsthitā || 53 ||

vāyu maṇḍala madhyastā vyoma maṇḍala saṁsthitā |
cakrikā cakra madhyasthā cakra mārḡa pravartinī || 54 ||

kokilā kulacakreśā pakṣatiḥ pañkti pāvanī |
sarva siddhānta mārḡasthā ṣaḍvarṇāvaravarjitā || 55 ||

śararudra harā hantrī sarva saṁhāra kārīṇī |
puruṣā pauruṣī tuṣṭiḥ sarva tantra prasūtikā || 56 ||

ardha nārīśvarī devī sarva vidyā pradāyinī |
bhārgavī bhūjuṣī vidyā sarvopaniṣadāsthitā || 57 ||

vyomakeśākhilaprāṇā pañcakośa vilakṣaṇā |
pañcakośātmikā pratyakpañca brahmātmikā śivā || 58 ||

jagajjarā janitrī ca pañca karma prasūtikā |
vāgdevyābharaṇākārā sarva kāmysthitā sthiti || 59 ||

aṣṭādaśacatuḥ ṣaṣṭipīṭhikā vidyayā yutā |
kālikākarṣaṇaśyāmā yakṣiṇī kinnareśvarī || 60 ||

ketakī mallikā aśokā vārāhī dharaṇī dhruvā |
nārasimḥī mahogrāsya bhaktānāmārtināśinī || 61 ||

antarvalā sthirā lakṣmīḥ ajarāmaraṇa nāśinī |
śrīrañjitā mahā kāyā soma sūryāgni locanā || 62 ||

aditirdevamātā ca aṣṭa putrāṣṭa yoginī |
aṣṭa prakṛtiraṣṭāṣṭavibhrājadvikṛtākṛtiḥ || 63 ||

durbhikṣa dhvaṁsinī devī sītā satyā ca rukmiṇī |
khyātijā bhārgavī devī devayonistapasvinī || 64 ||

śākambharī mahā śoṇā garuḍopariśamsthītā |
siṃhagā vyāghragā devī vāyugā ca mahādrigā || 65 ||

akārādikṣakārāntā sarva vidyādhidevatā |
mantra vyākhyāna nipuṇā jyotiḥ śāstraika locanā || 66 ||

iḍā piṅgalikā madhyā suṣumnā granthi bhedinī |
kāla cakrāśrayopetā kāla cakra svarūpiṇī || 67 ||

vaiśāradī matiśreṣṭhā variṣṭhā sarva dīpikā |
vaināyakī varārohā śroṇivelā bahirvaliḥ || 68 ||

jamminī jṛmbhiṇī jambha kāriṇī gaṇa kārīkā |
śaraṇī cakrikānantā sarva vyādhi cikitsakī || 69 ||

devakī devasaṃkāśā vāridhiḥ karuṇākarā |
śarvarī sarva sampannā sarva pāpa prabhañjanī || 70 ||

ekamātrā dvimātrā ca trimātrā ca tathā'parā |
ardha mātrā parā sūkṣmā sūkṣmārthārtha parā'parā || 71 ||

ekavīrā viśeṣākhyā ṣaṣṭhī devī manasvinī |
naiṣkarmyā niṣkalā lokā jñāna karmādhikā guṇā || 72 ||

sabandhvānanda sandohā vyomākārā'nirūpitā |
gadya padyātmikā vāṇī sarvālaṅkāra saṃyutā || 73 ||

sādhu bandha padanyāsā sarvaukoghāṭikāvaliḥ |
ṣaṭkarmā karkaśākārā sarva karma vivarjitā || 74 ||

āditya varṇā cāparṇā kāmīnī vara rūpiṇī |
brahmāṇī brahma santānā veda vāgīśvarī śivā || 75 ||

purāṇa nyāya mīmāṃsā dharma śāstrāgamaśrutā |
sadyo vedavatī sarvā haṃsī vidyādhidevatā || 76 ||

viśveśvarī jagaddhātrī viśva nirmāṇa kāriṇī |
vaidikī veda rūpā ca kālīkā kāla rūpiṇī || 77 ||

nārāyaṇī mahā devī sarva tattva pravartinī |
hiraṇya varṇa rūpā ca hiraṇya pada sambhavā || 78 ||

kaivalya padavī puṇyā kaivalya jñāna lakṣitā |
brahma sampatti rūpā ca brahma sampatti kāriṇī || 79 ||

vārūṇī vāruṇārādhyā sarva karma pravartinī |
ekākṣara parā'yuktā sarva dāridrya bhañjinī || 80 ||

pāśāṅkuśānvitā divyā vīṇā vyākhyākṣa sūtrabhṛt |
ekamūrti, h trayīmūrtiḥ madhu kaiṭabha bhañjanī || 81 ||

sāṅkhyā sāṅkhyavatī jvālā jvalantī kāma rūpiṇī |
jāgranti sarvasampattiḥ susuptānveṣṭa dāyini || 82 ||

kapālinī mahā daṃṣṭrā bhrukutī kuṭilānanā |
sarvāvāsā suvāsā ca brhatyaṣṭiśca śakkarī || 83 ||

chandogaṇa pratiṣṭhā ca kalmāṣī karuṇātmikā |
cakṣuṣmatī mahā ghoṣā khadgacarmadharāśaniḥ || 84 ||

śilpa vaicitrya vidyotā sarvatobhadra vāsinī |
acintya lakṣaṇākārā sūtrabhāṣya nibandhanā || 85 ||

sarva vedārtha sampattiḥ sarva śāstrārtha mātrkā |
akārādi kṣakārānta sarva varṇakṛtasthalā || 86 ||

sarva lakṣmīḥ sadānandā sāravidyā sadāśivā |
sarva jñā sarva śaktiśca khecarī rūpagocchritā || 87 ||

aṇimādi guṇopetā parā kāṣṭhā parā gatiḥ |
haṃsa yukta vimānasthā haṃsarūdā śaśiprabhā || 88 ||

bhavānī vāsanā śaktiḥ ākṛtiṣṭhā'khilākhilā |
tantra heturvicitrāṅgī vyomagaṅgā vinodinī || 89 ||

varṣā ca vārṣikā caiva ṛg yajus sāma rūpiṇī |
mahā nadī nadī puṇyā'gaṇyā puṇya guṇa kriyā || 90 ||

samādhigata labhyārthā śrotavyā svapriyā ghṛṇā |
nāmākṣaraparā devī upasarganakhāñcitā || 91 ||

nipātorudvayijaṅghā mātrkā mantra rūpiṇī |
āsīnā ca śayānā ca tiṣṭhanti dhāvanādhikā || 92 ||

lakṣya lakṣaṇa yogādhyā tādrūpya gaṇanākṛtiḥ |
saika rūpā naika rūpā sendu rūpā tadākṛtiḥ || 93 ||

samāsataddhitā kārā vibhakti vacanātmikā |
svāhā kārā svadhā kārā śrīpatyardhāṅga nandinī || 94 ||

gambhīrā gahanā guhyā yonilingārdha dhāriṇī |
śeṣa vāsuki saṃsevyā caṣālā vara varṇinī || 95 ||

kāruṇyākāra sampattiḥ kīlakṛn mantra kīlikā |
śakti bījātmikā sarva mantreṣṭākṣaya kāmanā || 96 ||

āgneyī pārthivā āpyā vāyavyā vyoma ketanā |
satya jñānātmikā' 'nandā brāhmī brahma sanātanī || 97 ||

avidyā vāsanā māyā prakṛtiḥ sarva mohinī |
śaktiḥ dhāraṇa śaktiśca cidacicchakti yoginī || 98 ||

vaktrāruṇā mahā māyā marīcirmada mardinī |
virāṭ svāhā svadhā śuddhā nīrūpāstiḥ subhaktigā || 99 ||

nirūpitadvayī vidyā nityānitya svarūpiṇī |
vairāja mārṅga sañcārā sarva satpatha darśinī || 100 ||

jālandharī mṛḍānī ca bhavānī bhava bhañjanī |
traikālīka jñāna tantuḥ trikāla jñāna dāyinī || 101 ||

nādātītā smṛtiḥ prajñā dhātrī rūpā tripuṣkarā |
parājitā vidhānajñā viśiṣita guṇātmikā || 102 ||

hiraṇya keśinī hema brahma sūtra vicakṣaṇā |
asañkhyeya parārdhānta svara vyañjana vaikharī || 103 ||

madhu jihvā madhu matī madhu māsodayā madhuḥ |
mādhavī ca mahā bhāgā megha gambhīranisvanā || 104 ||

brahma viṣṇu maheśādi jñātavyārtha viśeṣagā |
nābhau vahni śikhā kārā lalāṭe candra śannibhā || 105 ||

bhrūmadhye bhāskarā kārā sarva tārā kṛtirḥṛdi |
kṛttikādi bharaṇyanta nakṣatreṣṭyārcitodayā || 106 ||

graha vidyātmikā jyotir jyotirvinmati jīvikā |
brahmāṇḍa garbhīṇī bālā saptāvaraṇa devatā || 107 ||

vairājottama sāmrajyā kumāra kuśalodayā |
bagalā bhramarāṃbā ca śiva dūtī śivātmikā || 108 ||

meru vindhyāti saṃsthānā kāśmīra pura vāsinī |
yoga nidrā mahā nidrā vinidrā rākṣasāśritā || 109 ||

suvarṇadā mahā gaṅgā pañcākhyā pañca saṃhatih |
suprajātā suvīrā ca supoṣā supatih śivā || 110 ||

sugrḥā rakta bījāntā hata kandarpa jīvikā |
samudra vyoma madhyasthā sama bindu samāśrayā || 111 ||

saubhāgya rasa jīvātuḥ sārāsāra vivekadṛk |
trivalyādi supuṣṭāṅgā bhāratī bhāratāśritā || 112 ||

nāda brahmamayī vidyā jñāna brahmamayī parā |
brahmanāḍī niruktiśca brahma kaivalya sādhanam || 113 ||

kālikeya mahodāra vīrya vikrama rūpiṇī |
vaḍavāgniḥ śikhā vaktrā mahā kavala tarpaṇā || 114 ||

mahā bhūtā mahā darpā mahā sārā mahā kratuḥ |
pañca bhūtama hāgrāsā pañca bhūtādi devatā || 115 ||

sarva pramāṇā sampattiḥ sarva roga prati kriyā |
brahmāṇḍāntarbahir vyāptā viṣṇu vakṣo vibhūṣiṇī || 116 ||

śāṅkarī vidhi vaktrasthā pravaraṇā vara hetukī |
hema mālā śikhā mālā triśikhā pañca mocanā || 117 ||

sarvāgama sadācārā maryādā yātu bhañjanī |
puṇya śloka prabandhādhyā sarvāntaryāmi rūpiṇī || 118 ||

sāma gāna samārādhyā śrotra karṇa rasāyanam |
jīva lokaika jīvātur bhadrodāravilokanā || 119 ||

taḍitkoṭi lasatkāntiḥ taruṇī hari sundarī |
mīna netrā ca sendrākṣī viśālākṣī sumāṅgalā || 120 ||

sarvamaṅga saṃpannā sākṣāt maṅgala devatā |
dehahṛddīpikā dīptiḥ jihma pāpa praṇāsinī || 121 ||

ardha candrollasad daṃṣṭrā yajñavātī vilāsinī |
mahā durgā mahotsāhā mahā deva balodayā || 122 ||

dākinīdyā śākinīdyā sākinīdyā samastajut |
niraṅkuśā nāki vandyā ṣaḍādhārādhi devatā || 123 ||

bhuvanajñāniniḥ śreṇī bhuvanākāra vallarī |
śāśvatī śāśvatākārā lokānugraha kārīṇī || 124 ||

sārasī mānasī haṃsī haṃsa loka pradāyinī |
cinmudrālaṅkṛta karā koṭi sūrya sama prabhā || 125 ||

sukha prāṇiḥ śirorekḥā nadadṛṣṭa pradāyinī |
sarva sāṅkarya doṣaghnī grahopadrava nāsinī || 126 ||

kṣudra jantu bhayaghnī ca viṣa rogādi bhañjanī |
sadā śāntā sadā śuddhā gṛhacchidra nivāriṇī || 127 ||

kali doṣa praśamanī kolāhala purassthītā |
gaurī kākṣaṇikī mukhyā jaghanyākṛti varjitā || 128 ||

māyā vidyā mūla bhūtā vāsavī viṣṇu cetanā |
vādinī vasu rūpā ca vasuratna paricchadā || 129 ||

chāṃdasī cadrahṛdayā mantra svacchanda bhairavī |
vana mālā vaijayantī pañca divyāyudhātmikā || 130 ||

pītāmbaramayī cañcat kaustubhā hari kāmīnī |
nityā tathyā ramā rāmā ramaṇī mṛtyu bhañjanī || 131 ||

jyeṣṭhā kāṣṭhādhanīṣṭhāntā śarāṅgī nirguṇa priyā |
maitreyā mītravindā ca śeṣyaśeṣa kalāśayā || 132 ||

vārāṇasī vāsaratācāryāvarta janastutā |
jagadutpatti saṃsthāna saṃhāratraya kāraṇam || 133 ||

tvamamba viṣṇu sarvasvaṃ namaste'stu maheśvari |
namaste sarvalo kānāṃ jananyai puṇya mūrtaye || 134 ||

siddha lakṣmīḥ mahā kālī mahā lakṣmi namo'stu te |
sadyojātādi pañcāgniḥ rupā pañcaka pañcakam || 135 ||

tantra lakṣmīḥ bhavatyādiḥ ādyādye te namo namaḥ |
sṛṣṭyādi kāraṇā kāra vitate doṣa varjite || 136 ||

jagallakṣmīḥ jaganmātaḥ viṣṇu patni namo'stu te |
nava koṭi mahā śakti samupāsya padāmbuje || 137 ||

kanat sauvarṇa ratnādhye sarvābharaṇa bhūṣite |
anantānitya mahiṣi prapañceśvara nāyaki || 138 ||

atyucchrita padāntassthe parama vyoma nāyaki |
nāka pṛṣṭha gatārādhye viṣṇu loka vilāsini || 139 ||

vaikuṇṭha rāja mahiṣi śrīraṅga nagarāśrite |
raṅga nāyaki bhūputri kṛṣṇe varada vallabhe || 140 ||

koṭi brahmādi saṃsevye koṭi rudrādi kīrtite |
mātulaṅgamayaṃ khetam sauvarṇa caṣakam tathā || 141 ||

padmadvayaṃ pūrṇa kuṃbham kīram ca varadābhaye |
pāśamaṅkuśakam śaṅkham cakram śūlam kṛpāṅikām || 142 ||

dhanur bāṇau cākṣamālāṃ cinmudrāmapī bibhratī |
aṣṭā daśa bhujē lakṣmīḥ mahāṣṭā daśa pīṭhage || 143 ||

bhūmi nīlādi saṃsevye svāmi cittānuvartini |
padme padmālaye padmi pūrṇa kuṃbhābhīṣecite || 144 ||

indrīrendīndīrābhākṣi kṣīra sāgara kanyake |
bhārgavi tvam svatantrecchā vaśīkṛta jagatpatih || 145 ||

maṅgalaṃ maṅgalānām tvam devatānām ca devatā |
tvamuttamottamānām ca tvam śreyah paramāmṛtatam || 146 ||

dhana dhānyābhi vṛddhiśca sārva bhauma sukhocchrayā |
āndolikādi saubhāgyam mattehādī mahodayah || 147 ||

putra pautrābhivṛddhiśca vidyā bhoga balādikam |
āyurārogya sampattih aṣṭaiśvaryaṃ tvameva hi || 148 ||

padameva vibhūtiśca sūkṣmāt sūkṣmatarā gatiḥ |
sadayāpāṅga sandatta brahmendrādi padasthitiḥ || 149 ||

avyāhata mahābhāgyaṃ tvamevākṣobhya vikramaḥ |
samanvayaśca vedānām avirodhastvameva hi || 150 ||

niḥ śreyasa pada prāpti sādhanam phalameva ca |
śrī mant rarājarājñī ca śrī vidyā kṣema kārīṇī || 151 ||

śrīṃ bīja japasantuṣṭā aiṃ-hrīṃ-śrīṃ-bīja pālikā |
prapatti mārga sulabhā viṣṇu prathama kiṅkarī || 152 ||

klīṃ kārārtha sāvitri ca saumaṅgalyādhi devatā |
śrī ṣoḍaśākṣarī vidyā śrī yantra pura vāsinī || 153 ||

sarva maṅgala māṅgalye śive sarvārtha sādhike |
śaraṇye tryambake gaurī nārāyaṇi namo'stu te |
punaḥ punarnamaste'stu sāṣṭāṅgamayutaṃ punaḥ || 154 ||

sanatkumāra uvāca
evāṃ stutā mahā lakṣmīr brahma rudrādibhiḥ suraiḥ |
namadbhirārtairdīnaiśca nissvatvair bhoga varjitaiḥ || 155 ||

jyeṣṭhājuṣṭaiśca niḥ śrīkaiḥ saṃsārā svaparāyaṇaiḥ |
viṣṇu patnī dadau teṣāṃ darśanam drṣṭi tarpaṇam || 156 ||

śarat pūrṇendukoṭyābhadhavalāpāṅga vīkṣaṇaiḥ |
sarvān sattva samāviṣṭān cakre hrīṣṭā varam dadau || 157 ||

mahālakṣmīruvāca
nāmnāṃ sāṣṭa sahasraṃ me pramādādvāpi yaḥ sakṛt |
kīrtayettat kule satyaṃ vasāmyācandra tārakam || 158 ||

kiṃ punar niyamājjapturmadekaśaraṇasya ca |
mātrvatsānukampāḥ poṣakī syāmaharṇīsam || 159 ||

mannāma stavatāṃ loke durlabhaṃ nāsti cintitam |
matprasādena sarve'pi svasveṣṭārtha mavāpsyatha || 160 ||

lupta vaiṣṇava dharmasya madvrateṣvavakīrṇinaḥ |
bhakti prapatti hīnasya vandyo nāmnāṃ stavo'pi me || 161 ||

tasmādavaśyaṃ taiḥ doṣairvihīnaḥ pā pavarjitaḥ |
japet sāṣṭa sahasraṃ me nāmnāṃ pratyaḥamādarāt || 162 ||

sākṣādalakṣmī putro'pi durbhāgyo'pyalaso'pi vā |
aprayatno'pi mūḍho'pi vikalaḥ patito'pi ca || 163 ||

avaśyaṃ prāpnuyād bhāgyaṃ matprasādena kevalam |
sprheyamacirāddevā varadānāya jāpinaḥ |
dadāmi sarvamiṣṭārthaṃ lakṣmīti smarātāṃ dhruvam || 164 ||

sanatkumāra uvāca
ityuktvāntardadhe lakṣmīḥ vaiṣṇavī bhagavatkalā |
iṣṭā pūrtam ca sukṛtam bhāgadheyam ca cintitam || 165 ||

svaṃ svaṃ sthānaṃ ca bhogaṃ ca vijayaṃ lebhire surāḥ |
tadetat pravadāmyadya lakṣmī nāma sahasrakam |
yoginaḥ paṭhata kṣipraṃ cintitārthānavāpsyatha || 166 ||

gārgya uvāca
sanatkumāro yogīndra ityuktvā sa dayā nidhiḥ |
anugṛhya yayau kṣipraṃ tāṃśca dvādaśa yoginaḥ || 167 ||

tasmādetad rahasyaṃ ca gopyaṃ japyam prayatnataḥ |
aṣṭamyāṃ ca caturdaśyāṃ navābhyāṃ bhṛgu vāsare || 168 ||

paurṇamāsyāṃ amāyāṃ ca parvakāle viśeṣataḥ |
japedvā nitya kāryeṣu sarvān kāmān avāpnuyāt || 169 ||

|| iti śrīlakṣmīsahasranāmastotraṃ saṃpūrṇam ||